



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 01.06.2024

പ്രധാന വാർത്തകൾ

TIME : 07.25 PM

1. രാജ്യത്ത് ലോക്സഭയിലേക്കുള്ള വോട്ടെടുപ്പ് സമാപിച്ചു. ഇന്ന് നടന്ന അവസാന ഘട്ടത്തിൽ 58 ശതമാനത്തിലധികം പോളിംഗ്.

The Final phase of voting for the Lok Sabha elections concludes in the evening; more than 58 percent polling.

2. പൊതു തിരഞ്ഞെടുപ്പിൽ 400 ലധികം സീറ്റുകൾ എൻ ഡി എ നേടുമെന്ന് ബിജെപി, 295 സീറ്റുകളിലധികം ഐ എൻ ഡി ഐ മുന്നണിക്ക് ലഭിക്കുമെന്ന് പ്രതിപക്ഷ സഖ്യം.

In the general elections, BJP hopes that NDA will win more than 400 seats and Opposition says that INDIA will win more than 295 seats.

3. ലോക്സഭാ തിരഞ്ഞെടുപ്പിന്റെ വോട്ടെണ്ണലിനുള്ള ഒരുക്കങ്ങൾ രാജ്യത്ത് പുരോഗമിക്കുന്നു. കേരളത്തിൽ 20 കേന്ദ്രങ്ങളും സജ്ജം. തത്സമയം ഫലമറിയാൻ ഏകീകൃത സംവിധാനമെന്ന് മുഖ്യ തിരഞ്ഞെടുപ്പ് ഓഫീസർ.

Preparations for the counting of votes are progressing in the country. 20 Counting centers are ready in Kerala. CEO says that unified system developed for live counting updates.

4. കേരളത്തിൽ അതിതീവ്ര മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ് ; തൃശൂർ, മലപ്പുറം, കോഴിക്കോട്

നടന്നു. കൂടാതെ, ഹിമാചൽ പ്രദേശിലെ ആറ് മണ്ഡലങ്ങളിലേക്കും ബിഹാർ, ഉത്തർപ്രദേശ്, പശ്ചിമ ബംഗാൾ എന്നിവിടങ്ങളിലെ ഓരോ സീറ്റുകളിലേക്കും നിയമസഭാ ഉപതെരഞ്ഞെടുപ്പും നടന്നു.

ASSEMBLY COUNTING

നാളെ നടക്കുന്ന അരുണാചൽ പ്രദേശ്, സിക്കിം നിയമസഭാ തിരഞ്ഞെടുപ്പുകളുടെ വോട്ടെണ്ണലിന് എല്ലാ ഒരുക്കങ്ങളും പൂർത്തിയായി. രണ്ട് നിയമസഭകളുടെയും കാലാവധി ജൂൺ രണ്ടിന് അവസാനിക്കും. രണ്ട് വടക്കുകിഴക്കൻ സംസ്ഥാനങ്ങളിലെയും നിയമസഭാ, ലോക്സഭാ തെരഞ്ഞെടുപ്പുകൾ ഏപ്രിൽ 19ന് നടന്നു. രാവിലെ ആറിന് വോട്ടെണ്ണൽ ആരംഭിക്കും. അരുണാചൽ പ്രദേശിൽ 24 വോട്ടെണ്ണൽ കേന്ദ്രങ്ങൾ സജ്ജീകരിച്ചിട്ടുണ്ട്. രണ്ടായിരത്തിലധികം തിരഞ്ഞെടുപ്പ് ഉദ്യോഗസ്ഥർ വോട്ടെണ്ണൽ പ്രക്രിയയിൽ പങ്കെടുക്കും. 60 നിയമസഭാ മണ്ഡലങ്ങളാണുള്ളത്, അതിൽ 10 സീറ്റുകളിൽ ബിജെപി എതിരില്ലാതെ വിജയിച്ചു. സിക്കിമിൽ 32 അംഗ നിയമസഭയിലേക്ക് 146 സ്ഥാനാർത്ഥികളാണ് മത്സരിച്ചത്.

HEADLINE-3 COUNTING (..INTRO..)

രാജ്യമെമ്പാടും ലോക്സഭാ തിരഞ്ഞെടുപ്പിന്റെ വോട്ടെണ്ണലിനുള്ള ഒരുക്കങ്ങൾ പുരോഗമിക്കുന്നു. സംസ്ഥാനങ്ങളിലും കേന്ദ്ര ഭരണ പ്രദേശങ്ങളിലുമായി വോട്ടെണ്ണൽ ദിനത്തിലെ സുരക്ഷയ്ക്ക് കേന്ദ്ര സേനയെയും വിന്യസിച്ചിട്ടുണ്ട്. ചൊവ്വാഴ്ചയാണ് വോട്ടെണ്ണൽ.

വിശദാംശങ്ങളിലേക്ക്.....

(വോയിസ്)

കേരളത്തിലെ 20 കേന്ദ്രങ്ങളും വോട്ടെണ്ണലിന് വേണ്ടി സജ്ജമായതായി മുഖ്യതിരഞ്ഞെടുപ്പ് ഓഫീസർ സഞ്ജയ് കുമാർ അറിയിച്ചു. സുതാര്യവും സുരക്ഷിതവുമായി വോട്ടെണ്ണൽ പ്രക്രിയ പൂർത്തിയാക്കാനുള്ള നടപടികൾ സ്വീകരിച്ചതായി അദ്ദേഹം വ്യക്തമാക്കി. വോട്ടെണ്ണൽ ദിനത്തിൽ രാവിലെ എട്ടുമണിക്ക് തപാൽ ബാലറുകൾ ആദ്യം എണ്ണും. അരമണിക്കൂറിന് ശേഷമാണ് വോട്ടിങ് യന്ത്രത്തിലെ വോട്ടുകൾ എണ്ണിത്തുടങ്ങുക. വോട്ടിങ് മെഷീനുകളിലെ വോട്ടെണ്ണൽ പൂർത്തിയാക്കിയ ശേഷം വിവിപാറ്റ് സ്റ്റീപ്പുകളുടെ വെരിഫിക്കേഷൻ നടത്തും. വോട്ടെണ്ണൽ ദിനം ഡ്രൈ ഡേ ആയിരിക്കുമെന്ന് മുഖ്യ തിരഞ്ഞെടുപ്പ് ഓഫീസർ അറിയിച്ചു. മറ്റു സംസ്ഥാനങ്ങളിലും വോട്ടെണ്ണലിനുള്ള ഒരുക്കങ്ങൾ പുരോഗമിക്കുകയാണ്. തലങ്കാനയിൽ 34 സ്ഥലങ്ങളിലായി പതിനായിരത്തോളം കൗണ്ടിംഗ് ഉദ്യോഗസ്ഥരെയാണ് വിന്യസിച്ചിരിക്കുന്നത്. എല്ലാ വോട്ടെണ്ണൽ കേന്ദ്രങ്ങളിലും ത്രിതല സുരക്ഷാ ക്രമീകരണങ്ങൾ ഏർപ്പെടുത്തിയതായി ചീഫ് ഇലക്ടറൽ ഓഫീസർ വികാസ് രാജ് ഹൈദരാബാദിൽ ഇന്ന് മാധ്യമങ്ങളോട് പറഞ്ഞു. 12 കമ്പനി കേന്ദ്ര സായുധ പോലീസ് സേനയെയും വിന്യസിച്ചിട്ടുണ്ട്. സംസ്ഥാനത്ത് വോട്ടെണ്ണലിനായി 2400 സൂക്ഷ്മ നിരീക്ഷകരെ നിയോഗിച്ചിട്ടുണ്ടെന്നും അദ്ദേഹം പറഞ്ഞു. ന്യൂസ് ഡെസ്ക് ആകാശവാണി....

HEADLINE-3A
CEO KERALA

കേരളത്തിൽ ലോക്സഭാ തിരഞ്ഞെടുപ്പിന്റെ വോട്ടെണ്ണൽ ഫലം തത്സമയം അറിയാൻ ഏകീകൃത സംവിധാനം

സജ്ജമാക്കിയതായി മുഖ്യ തിരഞ്ഞെടുപ്പ് ഓഫീസർ സഞ്ജയ് കൗൾ അറിയിച്ചു. തിരഞ്ഞെടുപ്പ് കമ്മീഷൻറെ വെബ്സൈറ്റിലും വോട്ടർ ഹെൽപ്പ് ലൈൻ ആപ്പിലും പൊതുജനങ്ങൾക്കും മാധ്യമങ്ങൾക്കും തത്സമയം ഫലം അറിയാനാവും. <https://results.eci.gov.in> എന്ന വെബ്സൈറ്റ് വഴിയാണ് ഫലം ലഭ്യമാവുക. ഓരോ റൗണ്ട് വോട്ടെണ്ണൽ കഴിയുമ്പോഴും വോട്ടെണ്ണൽ കേന്ദ്രങ്ങളിൽ നിന്ന് നേരിട്ട് എആർഒമാർ ലഭ്യമാക്കുന്ന ഫലമാണ് വെബ്സൈറ്റിൽ അതത് സമയം ലഭിക്കുക. ചൊവ്വാഴ്ച രാവിലെ എട്ടു മണിക്ക് വോട്ടെണ്ണൽ ആരംഭിക്കും.

HEADLINE-2

INDIA BLOC MEET

ലോക്സഭാ തിരഞ്ഞെടുപ്പിന്റെ വോട്ടെണ്ണലിന് മുന്നോടിയായി, പ്രതിപക്ഷ ഐ എൻ ഡി ഐ മുന്നണി നേതാക്കൾ ഇന്ന് ന്യൂഡൽഹിയിൽ യോഗം ചേർന്നു. 295 ലോക്സഭാ സീറ്റുകളിൽ കൂടുതൽ മുന്നണി നേടുമെന്ന് അവർ ആത്മവിശ്വാസം പ്രകടിപ്പിച്ചു. തിരഞ്ഞെടുപ്പും, തങ്ങൾ അഭിമുഖീകരിക്കേണ്ട വെല്ലുവിളികളും ഉൾപ്പെടെ നിരവധി വിഷയങ്ങൾ ചർച്ച ചെയ്തതായി യോഗത്തിന് ശേഷം കോൺഗ്രസ് അധ്യക്ഷൻ മല്ലികാർജുൻ ഖാർഗെ മാധ്യമങ്ങളോട് പറഞ്ഞു. ഇന്ന് വൈകുന്നേരം ടിവി ചാനലുകളിലെ ലോക്സഭാ എക്സിറ്റ് പോൾ ചർച്ചകളിൽ പങ്കെടുക്കാനും തീരുമാനിച്ചതായി ശ്രീ ഖാർഗെ വ്യക്തമാക്കി. നേരത്തെ എക്സിറ്റ് പോൾ ചർച്ചകൾ ബഹിഷ്കരിക്കുമെന്ന് കോൺഗ്രസ് പ്രഖ്യാപിച്ചിരുന്നു. ഖാർഗെയുടെ വസതിയിൽ നടന്ന കുടുംബശ്രീയിൽ മുതിർന്ന കോൺഗ്രസ് നേതാക്കളായ സോണിയ ഗാന്ധി, രാഹുൽ ഗാന്ധി, എൻസിപി (എസ്സിപി) നേതാവ് ശരദ് പവാർ, ജെഎംഎം നേതാവും ഝാർഖണ്ഡ് മുഖ്യമന്ത്രിയുമായ ചന്ദ്രബ സോറൻ, ഡിഎംകെയുടെ ടിആർ ബാലു, നാഷണൽ

കോൺഫറൻസ് നേതാവ് ഫാറൂഖ് അബ്ദുള്ള തുടങ്ങിയവർ പങ്കെടുത്തു. എന്നാൽ, ടിഎംസിയും പിഡിപിയും യോഗത്തിൽ നിന്നും വിട്ടു നിന്നു.

HEADLINE-2A

BJP- NADDA POLLS

ലോക്സഭാ തിരഞ്ഞെടുപ്പിൽ തന്റെ പാർട്ടി 370-ലധികം സീറ്റുകൾ നേടുമെന്നും 400-ലധികം സീറ്റുകളിൽ എൻഡിഎ വിജയിക്കുമെന്നും ബിജെപി അധ്യക്ഷൻ ജെപി നദ്ര ആത്മവിശ്വാസം പ്രകടിപ്പിച്ചു. സ്വജനപക്ഷപാതത്തിന്റെയും അഴിമതിയുടെയും അടിസ്ഥാനത്തിലുള്ള രാഷ്ട്രീയം ഈ തിരഞ്ഞെടുപ്പിൽ രാജ്യത്തെ ജനങ്ങൾ തള്ളിക്കളയുമെന്നും, വികസിത, സ്വാശ്രയ ഇന്ത്യ എന്ന ആശയത്തെ അനുകൂലിക്കുമെന്നും അദ്ദേഹം മാധ്യമങ്ങളോട് പറഞ്ഞു. കൃത്യമായ ക്രമീകരണങ്ങളോടെ തിരഞ്ഞെടുപ്പ് വിജയകരമായി നടത്തിയതിന് തിരഞ്ഞെടുപ്പ് കമ്മീഷന് അദ്ദേഹം നന്ദി പറഞ്ഞു.

PREZ-VP CYCLONE REMAL

റെമാൽ ചുഴലിക്കാറ്റിനെ തുടർന്ന് രാജ്യത്തിന്റെ വടക്കുകിഴക്കൻ മേഖലയിൽ ഉണ്ടായ ജീവഹാനിയിലും നാശനഷ്ടങ്ങളിലും രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗദ്ദീപ് ധൻവർ എന്നിവർ അനുശോചനം രേഖപ്പെടുത്തി. രാജ്യം ദുരന്ത ബാധിതർക്കൊപ്പം നിലകൊള്ളുന്നതായി രാഷ്ട്രപതി സമൂഹ മാധ്യമത്തിൽ കുറിച്ചു. ദുരിതാശ്വാസ പ്രവർത്തനങ്ങളുടെ വിജയത്തിനായി പ്രാർത്ഥിക്കുന്നതായും ശ്രീമതി മുർമു പറഞ്ഞു. ദുരിതബാധിത പ്രദേശങ്ങൾ എത്രയും

വേഗം സാധാരണ നിലയിലേക്ക് എത്തട്ടെയെന്ന് ഉപരാഷ്ട്രപതി പ്രത്യാശിച്ചു.

PM

കന്യാകുമാരി സന്ദർശനത്തിന് ശേഷം പ്രധാനമന്ത്രി നരേന്ദ്രമോദി ഡൽഹിയിലേക്ക് മടങ്ങി. ഹെലികോപ്റ്റർ മാർഗം തിരുവനന്തപുരത്ത് എത്തിയതിനു ശേഷം വ്യോമസേനയുടെ പ്രത്യേക വിമാനത്തിലാണ് അദ്ദേഹം ഡൽഹിക്ക് തിരിച്ചത്.

SCHOOL OPENING KERALA

കേരളത്തിൽ സ്കൂൾ പ്രവേശനോത്സവത്തിന്റെ സംസ്ഥാനതല ഉദ്ഘാടനം തിങ്കളാഴ്ച രാവിലെ 9.30ന് എറണാകുളം എളമക്കര ഗവ. ഹയർ സെക്കന്ററി സ്കൂളിൽ മുഖ്യമന്ത്രി പിണറായി വിജയൻ നിർവഹിക്കും. മന്ത്രി വി. ശിവൻകുട്ടി അധ്യക്ഷത വഹിക്കും. പ്രവേശനോത്സവ ഗാനത്തിന്റെ ദൃശ്യാവിഷ്കാരവും വേദിയിൽ നടക്കും.

HEADLINE-4 RAIN-KERALA

കേരളത്തിൽ അതിതീവ്ര മഴയ്ക്കു സാധ്യതയെന്ന് കേന്ദ്ര കാലാവസ്ഥാ വകുപ്പ്. ഇന്ന് തൃശൂർ, മലപ്പുറം, കോഴിക്കോട് ജില്ലകളിൽ ചുവപ്പ് ജാഗ്രത പ്രഖ്യാപിച്ചിട്ടുണ്ട്. ഇടുക്കി, പാലക്കാട്, വയനാട് ജില്ലകളിൽ ഇന്ന് ഓറഞ്ച് ജാഗ്രതയും പത്തനംതിട്ട, ആലപ്പുഴ, കോട്ടയം, എറണാകുളം, കണ്ണൂർ, കാസർഗോഡ് ജില്ലകളിൽ മഞ്ഞ ജാഗ്രതയുമാണ്. മൂന്നറിയിപ്പിന്റെ പശ്ചാത്തലത്തിൽ പൊതുജനങ്ങൾ ജാഗ്രത

പാലിക്കണമെന്നു സംസ്ഥാന ദുരന്ത നിവാരണ അതോറിറ്റി അറിയിച്ചു. ശക്തമായ മഴ ലഭിച്ചു കൊണ്ടിരിക്കുന്ന മലയോര മേഖലയിൽ മണ്ണിടിച്ചിനും, ഉരുൾപൊട്ടലിനും സാധ്യതയുള്ള പ്രദേശങ്ങളിലുള്ളവർ സുരക്ഷിതസ്ഥലത്തേക്ക് മാറി താമസിക്കണം. സ്ഥിരമായി വെള്ളക്കെട്ട് രൂപപ്പെടാനുള്ള താഴ്ന്ന പ്രദേശങ്ങളിൽ താമസിക്കുന്നവർ സാഹചര്യം വിലയിരുത്തി ക്യാമ്പുകളിലേക്ക് മാറണമെന്നും മുന്നറിയിപ്പുണ്ട്. തെക്കൻ കേരള തീരത്തും ലക്ഷദ്വീപ് പ്രദേശത്തും ശക്തമായ കാറ്റിനും മോശം കാലാവസ്ഥയ്ക്കും സാധ്യത. ഈ മേഖലകളിൽ മത്സ്യബന്ധനത്തിന് വിലക്ക് ഏർപ്പെടുത്തി.

HEADLINE-5

T-20 CRICKET WORLD CUP

ട്വന്റി- 20 ലോകകപ്പ് 9-ാം പതിപ്പിന് നാളെ തുടക്കമാകും. അമേരിക്കയും കാനഡയും തമ്മിലാണ് ഉദ്ഘാടന മത്സരം. നാല് ഗ്രൂപ്പുകളിലായി 20 ടീമുകളാണ് ഇത്തവണ ലോക കപ്പിൽ മാറ്റുരയ്ക്കുന്നത്. അമേരിക്കയും വെസ്റ്റ് ഇൻഡീസ്സുമാണ് ടി-20 ക്ക് വേദിയാകുന്നത്. ഗ്രൂപ്പ് ഘട്ടത്തിൽ ഇന്ത്യക്ക് ആകെ നാല് മത്സരങ്ങളാണുള്ളത്. ഈ മാസം 5 ന് അയർലാന്റിനെതിരെയാണ് ഇന്ത്യയുടെ ആദ്യ മത്സരം. ഐപിഎല്ലിൽ മികച്ച പ്രകടനം കാഴ്ചവെച്ച മലയാളി താരം സഞ്ജു സാംസൺ ഇത്തവണ ടീമിൽ ഇടം നേടിയിട്ടുണ്ട്. ജൂൺ 9 നാണ് ഇന്ത്യ - പാക്ക് പോരാട്ടം. ഇന്ത്യ - ബംഗ്ലാദേശ് സന്നാഹ മത്സരം ഇന്ന് രാത്രി 8 ന് ന്യൂയോർക്കിൽ നടക്കും. ഇംഗ്ലണ്ടാണ് നിലവിലെ ട്വന്റി- 20 ചാമ്പ്യൻമാർ.

JAVELIN GOLD- DP MANU

തായ്‌വാൻ അൽ‌ലറ്റിക് ഓപ്പണിൽ ഇന്ത്യയുടെ ഡി.പി മനുവിന് സ്വർണ്ണം. 81.58 മീറ്റർ ദൂരം എറിഞ്ഞാണ് മനു ഒന്നാമതെത്തിയത്. ചൈനീസ് തായ്‌പേയ് താരങ്ങളായ ചാവോ - സുൻ - ഷെങ് രണ്ടാം സ്ഥാനത്തും ചാവോ - ഹോങ് - ഹുവാങ് മൂന്നാം സ്ഥാനത്തുമെത്തി.

*

